



اس سبق کی حد میں کے بعد طلبہ اس قابل ہو جائیں گے کہ:

- کلام / ابیات کو آغاز / درمیان سے ٹن کر نظم کے مرکزی خیال، نکتے یا تصور تک رسائی حاصل کر کے سبق و سبق سمجھتے ہوئے موضوع بیان کر سکیں۔
- مختلف منظوم امتالیہ ادب پڑھ کر شعرا کے طرزِ تحریر کو شناخت کر سکیں۔
- کسی بھی نظم میں موضوعات کی شناخت کرتے ہوئے اس کی وضاحت کے لیے اپنی رائے کا اظہار کر سکیں۔
- کسی بھی نظم کو پڑھ کر حوالوں کے ساتھ اس کے اشعار کی تشریح کرتے ہوئے اس پر اپنی رائے دے سکیں۔
- نظم کے اشعار کی حوالوں (شاعری کے پس منظر، اندازِ بیان، شعری محاسن کے استعمال کی وضاحت) کے ساتھ تشریح کر سکیں۔
- تراکیب لفظی کی شناخت کر سکیں اور اس کی اہمیت کو سمجھتے ہوئے اپنی تحریر میں اس کا استعمال کر سکیں۔

لکھنا
قواعد / زبان
خاص

خاص	اُدس	بہشتِ نعیم	پھرِ خِ اُختری	حباب	خوش الحانیان
الفاظ	ذہبیچے	ذمِ بہم	طاہر	قمری	مینائے لاجورد

ہدایات برائے اساتذہ کرام

- اُردو مرثیہ نگاری میں میر انیس اور میر زاد بیرسی شاعرانہ خوبیوں اور طرزِ تحریر سے طلبہ کو آگاہ کریں تاکہ وہ خود بھی نظم پارے پڑھ کر طرزِ تحریر کو شناخت کرنے کے قابل ہو سکیں۔



میر میر علی انیس (۱۸۰۰ء-۱۸۷۴ء)

میر میر علی نام انیس متخلص، فیض آباد میں پیدا ہوئے۔ والد کا نام میر ظلیق تھا، جو اپنے وقت کے مشہور مرثیہ گو شاعر تھے۔ میر انیس نے ابتدائی تعلیم اپنی والدہ سے حاصل کی جب کہ مشقِ سخن کے لیے اپنے والد سے تربیت پائی۔ کچھ عرصہ فیض آباد میں رہنے کے بعد انیس کا پورا خاندان لکھنؤ چلا آیا۔ جہاں مستقل سکونت اختیار کر لی گئی۔ سلطنتِ اودھ کے زوال کے بعد میر انیس، عظیم آباد (پٹنہ) چلے گئے۔ کچھ وقت حیدر آباد، دکن میں گزارنے کے بعد آخری عمر میں پھر لکھنؤ واپس آ گئے۔

میر انیس ایک قادر الکلام شاعر تھے۔ انھوں نے کربلا کے واقعات پر ہزاروں کی تعداد میں مرثیے، سلام، قطعات و رباعیات لکھیں۔ ان کے مرثیوں میں بہت روایتی، کلام کی صفائی اور لطیف زبان پایا جاتا ہے۔ انھیں واقعہ نگاری، فطرت نگاری اور منظر نگاری میں کمال حاصل ہے۔ اعلیٰ شعری محاسن اور فصاحت و بلاغت ان کی شاعری کا زیور ہے۔ ان کے مرثیے، مرثیاتی انیس اور کلیاتِ انیس کے عنوانات سے بچھپ چکے ہیں۔



- مرثیہ سے مراد کون سی نظم ہے؟
- اردو مرثیہ نگاری پر کس زبان کی شاعری کا اثر زیادہ ہے؟

نُھولا شفق سے، چرخ پہ جب لالہ زارِ صبح
گل زارِ شب، خزاں ہوا، آئی بہارِ صبح
کرنے لگا فلک، زیرِ انجم، ثارِ صبح
سرگرم ذکرِ حق ہوئے، طاعت گزارِ صبح
تھا چرخِ انصافی پہ، یہ رنگ، آفتاب کا
کھلتا ہے جیسے، نُھول چن میں، گلاب کا

چلنا وہ باؤ صبح کے، جموں کوں کا، دم بہ دم
مرغانِ باغ کی، وہ خوش الحانیاں، بہم
وہ آب و تابِ نہر، وہ موجوں کا چچ و خم
سردی ہوا میں، پر نہ زیادہ، بہت، نہ کم
کھا کھا کے اوس، اور بھی سبزہ، ہرا ہوا
تھا موتیوں سے، دامنِ صحرا، بھرا ہوا

وہ نورِ صبح، اور وہ صحرا، وہ سبزہ زار
تھے طائروں کے غول، درختوں پہ، بے شمار
چلنا نسیمِ صبح کا، رہ رہ کے، ہار ہار
کو کو وہ قبریوں کی، وہ طاؤس کی پکار
دا تھے، درتچے باغِ بہشتِ نسیم کے
ہر سُو رواں تھے، دشت میں جموں کے نسیم کے

آمد وہ آفتاب کی، وہ صبح کا سماں
تھا جس کی ضو سے، وجد میں، طاؤسِ آسمان
ذروں کی روشنی پہ، ستاروں کا تھا سماں
نہر فرات، سچ میں تھی مثلِ کھکشاں

ہر نخل پہ، نیاں سر کوہ طور تھی
گویا فلک سے، بارش باران نور تھی

ادج زمیں سے، پست تھا، چرخ زبر جدی
کوسوں تھا، سبزہ زار سے، صحرا زمردی
ہر خشک و تر پہ تھا، گرم بحر سردی
بے آب تھے مگر، دُر دریائے احمدی ﷺ
روکے ہوئے تھی، نہر کو، امت رسول ﷺ کی
سبزہ ہرا تھا، خشک تھی، کھیتی بتول ﷻ کی

وہ پھولنا شفق کا، وہ مینائے لاجورد
مخل سی وہ گیا، وہ گل سبز و سرخ و زرد
رکتی تھی، پھونک کر، قدم اپنا، ہوائے سرد
یہ خوف تھا، کہ دامن گل پر، پڑے نہ گرد
دھوتا تھا دل کے داغ، چمن لالہ زار کا
سردی جگر کو دیتا تھا، سبزہ کچھار کا

تھا بس کہ، روز قتل شہِ آسمان جناب
کلا تھا خوں لے ہوئے، چہرے پہ آفتاب
تھی نہرِ علقہ بھی، خجالت سے آب آب
روتا تھا، پھوٹ پھوٹ کے، دریا میں ہر حباب
پیا سی جو تھی، سپاہِ خدا، تین رات کی
ساحل سے، سرپکٹی تھیں، موجیں فرات کی
(مرثیہ: میر بہر علی انیس)



۱۔ ایک طالب علم / طالبہ شامل نصاب مرثیے کے پہلے اور چوتھے بند کے دو دو اشعار درست تلفظ کے ساتھ پڑھے۔ باقی طلبہ نظم کے اس آغاز اور درمیان کو سن کر نظم کے مرکزی خیال، نکتے یا تصویر تک رسائی حاصل کر کے سیاق و سباق سمجھتے ہوئے موضوع کو باری باری بیان کریں۔ رہ نمائی کے لیے پڑھنا، میں موجود مرکزی خیال اور سیاق و سباق کی عبارت سے استفادہ کیا جاسکتا ہے۔

(پہلا بند)

پھولا شفق سے چرخ پہ جب لالہ زارِ صبح
گل زارِ شب خزاں ہوا آئی بہارِ صبح
کرنے کا فلک، زارِ انجم ثارِ صبح
سرگرم ذکرِ حق ہوئے طاعت گزارِ صبح

(آخری بند)

آمد وہ آفتاب کی ، وہ صبح کا سماں
تھا جس کی وضو سے وجد میں طائریں آسمان
ذروں کی روشنی پہ ستاروں کا تھا سماں
نہر فرات سچ میں تھی مثل کھکشاں

پڑھنا

مرکزی خیال اور سیاق و سباق

مرکزی خیال کا لغوی مطلب وہ خاص معنی جسے ادبی اظہار کا روپ دینا، فن کار کا مقصد ہوتا ہے۔ اس لیے ادب پارے کو ایک دائرہ سمجھ لیا جاتا ہے اور مقصد کو مرکز۔ اصطلاحی اعتبار سے کسی بھی نظم یا نثر پارے کا ٹیڑھا یا اصلی مفہوم جس کو سامنے رکھ کر شاعر یا ادیب اسے تخلیق کرتا ہے، مرکزی خیال کہلاتا ہے۔ مرکزی خیال لکھتے وقت یہ خیال رکھا جاتا ہے کہ مرکزی خیال کسی تحریر کا بنیادی موضوع ہوتا ہے جس کے گرد ادب پارے کی تمام معلومات گھومتی ہیں۔ اس لیے شاعر یا مصنف کے بنیادی پیغام کو سمجھ کر انتہائی مختصر الفاظ میں دو سے تین سطروں میں مرکزی خیال لکھ دیا جاتا ہے۔

سباق سے مراد کسی مکمل ادب پارے (نظم یا نثر) سے ماخوذ اقتباس یا عبارت سے پہلے آنے والے حالات و واقعات یا معلومات جب کہ سیاق سے مراد کسی مکمل ادب پارے سے ماخوذ اقتباس یا عبارت (نثر یا نظم) کے بعد آنے والے حالات و واقعات اور معلومات یعنی کسی منشور یا منظوم اقتباس / نظم پارے کو پس منظر اور پیش منظر کے ساتھ سمجھنا سیاق و سباق سمجھنا کہلاتا ہے۔

۲۔ اگلے صفحے پر درج شدہ نظمیں ہند کا مرکزی خیال اور سیاق و سباق لکھیں۔

ادج زمیں سے، پست تھا، چرخ زبر جدی
کوسوں تھا، بہزہ زار سے، صحرا زمردی

ہر خشک و تر پہ تھا، کرم بحر سردی
بے آب تھے مگر، دُر دریائے احمدی ﷺ

روکے ہوئے تھی، نہر کو، اُمت رسول ﷺ کی
بہزہ ہرا تھا، خشک تھی، کھیتی بتول کی

۳۔ طرزِ تحریر یا اسلوبِ تحریر کے حوالے سے گذشتہ صفحات میں سرگرمی آچکی ہے۔ آپ انہی نکات کو پیش نظر رکھتے ہوئے درج ذیل نظمیہ بند جو کہ میر انیس کے ایک مرثیے سے اخذ شدہ ہے، پڑھ کر میر انیس کے طرزِ تحریر کی شناخت کریں۔

شیر اٹھتے تھے نہ دھوپ کے مارے کچھار سے
آہو نہ منہ نکالتے تھے، بہزہ زار سے
آئینہ مہر کا تھا، مکدر غبار سے
گردوں کو تپ چڑھی تھی، زمیں کے بخار سے
کری سے مضطرب تھا، زمانہ زمیں پر
بھن جاتا تھا، جو مگرتا تھا دانہ زمیں پر

لکھنا

۴۔ شامل نصاب نظم آمد صبح“ میں موضوعات کی شناخت کرتے ہوئے اس کی وضاحت کے لیے اپنی رائے کا زبانی اظہار کریں۔ مثال کے طور شامل نصاب مرثیے کے پہلے چار بند صبح کی منظر کشی پر مشتمل ہیں۔ میر انیس کو منظر نگاری میں کمال حاصل تھا اس مقصد کے حصول کے لیے انھوں نے علم بیان اور علم بدیع کی مختلف صورتیں استعمال کیں۔ بند نمبر ۵ تا ۷ میں جو موضوع بیان ہوا ہے، اسے دیگر طلبہ کے سامنے زبانی طور پر بیان کریں۔ یہ بات ذہن میں رہے کہ علم بدیع سے مراد کلام کو خوب صورت بنانے کے لیے مختلف صنعتوں کا استعمال ہے۔ جیسے صنعت تکرار، صنعت تضاد، صنعت تلمیح وغیرہ۔ جب کہ علم بیان میں کلام کو معانی کے حوالے سے پُر اثر بنایا جاتا ہے۔ یہ تشبیہ، استعارہ، کنایہ اور مجاز مرسل پر مشتمل ہوتا ہے۔

۵۔ یہ نظم آپ نے پڑھی۔ درج ذیل نظمیہ بند کے اشعار کی حوالوں کے ساتھ تشریح کریں اور اپنی تحریری / زبانی رائے بھی دیں۔

ادج زمیں سے پست تھا چرخ زبر جدی
کوسوں تھا بہزہ زار سے صحرا زمردی
ہر خشک و تر پہ تھا کرم بحر سردی
بے آب تھے مگر دُر دریائے احمدی ﷺ

روکے ہوئے تھی نہر کو امت رسول ﷺ کی
سبزہ ہرا تھا، خشک تھی کھیتی بٹول کی
تھا بس کہ، روزِ قتل شہِ آسمان جناب
نکلا تھا خوں ملے ہوئے، چہرے پہ آفتاب
تھی نہر علقہ بھی، خجالت سے آب آب
روتا تھا، پھوٹ پھوٹ کے، دریا میں ہر جناب
پیاسی جو تھی، سپاہِ خدا، تین رات کی
ساحل سے، سرچکٹی تھیں، موجیں فرات کی

قواعد/زبان شناسی

ترکیب لفظی

ترکیب لفظی کے معانی ہیں الفاظ کی ساخت، وضع یا بناوٹ۔ جملے کے اجزائے ترکیبی کا تجزیہ یعنی جملے میں استعمال ہونے والے ہر لفظ کی قواعدی حیثیت کا تعین کرنا بھی ترکیب لفظی کہلاتا ہے۔ جملے کے بنیادی طور پر دو حصے ہوتے ہیں یعنی مسند الیہ اور مسند۔ انھیں اسناد بھی کہا جاتا ہے۔ جملہ اسمیہ میں مسند الیہ اور مسند اسم ہوتے ہیں جب کہ جملہ فعلیہ میں مسند الیہ اسم اور مسند فعل ہوتا ہے۔ تاہم جملہ اسمیہ اور جملہ فعلیہ میں اسناد کی پہچان کے لیے دیگر اصطلاحات بھی استعمال کی گئی ہیں۔ مثال کے طور پر: پاکستان میرا ملک ہے۔ اس جملے میں جب یہ بتائیں گے کہ پاکستان کو مبتدا (مسند الیہ)، میرا ملک کو خبر (مسند) اور ہے کو فعل ناقص کہیں گے۔ اسی طرح: پاکستان مچ جیت گیا۔ اس جملے میں یہ بتانا کہ پاکستان فاعل (مسند الیہ)، مچ، مفعول اور بن کیا فعل (مسند) ہے تو اس سارے عمل کو ترکیب لفظی کہیں گے۔

اس کے علاوہ ترکیب لفظی بنانے کی مختلف صورتیں ہیں:

دو مفرد لفظوں کے درمیان زیر یا ہمزہ ڈال کر ایک نئی لفظی ترکیب بنانا جس کے معانی نئے ہوں۔ جیسے موسم اور گما سے موسم گما، صفحہ اور ہستی سے صفحہ ہستی۔ ترکیب صرف عربی اور فارسی الفاظ ہی سے بنتی ہیں، ہندی اور دیگر مقامی زبانوں سے لفظی ترکیب سازی ممکن نہیں ہو سکتی۔ ڈ، ٹ، ڈلہنی اصل میں ہندی حروف ہیں۔ اسی طرح بھ، پھ، کھ، ٹھ وغیرہ بھی ہندی الاصل ہیں۔ لفظوں کا مأخذ لغات میں درج ہوتا ہے۔ اس اصول کے تحت دھیان الفت، ایک غلط ترکیب لفظی ہوگی۔ دو سے زائد الفاظ ملا کر بھی ترکیب بنائی جاسکتی ہیں:

مثلاً: علامہ اقبال و دانشدار ملاحظہ ہوں:

ہم سایہ جبریل امیں، بندہ خاکی
ہے اس کا نشیمن، نہ بخدا نہ بدخشاں
فطرت کا سرود ازیں، اس کے شب و روز
آہنگ میں یکا، صفتِ سورہ رحمان

اگر ترکیب لفظی میں دونوں الفاظ عربی زبان کے ہوں تو دونوں کے درمیان ”ال“ آئے گا۔ مثلاً: رب العالمین، سیرت النبی، ختم الرسل۔ ہندی اور دیگر مقامی زبانوں میں الفاظ ایک ساتھ تحریر ہوتے ہیں جیسے: تاریک رات، کالی آنکھیں، کڑوا پھل، آنکھ مچولی۔

ترکیب لفظی کے حوالے سے یہ بھی کہا جاتا ہے کہ ہر پندرہ بیس سال کے بعد لغت، ازکار رفتہ ہو جاتی ہے۔ لفظ معانی بدل لیتے ہیں، نئے الفاظ، محاورات اور اصطلاحات آ جاتی ہیں۔

۶۔ میر انیس کی شامل نصاب نظم میں سے دس ترکیب لفظی کی شناخت کریں اور انھیں اپنے جملوں میں تحریر کریں۔

مرثیہ

”مرثیہ“ عربی زبان کا لفظ ہے جو لفظ ”رثی“ سے مشتق ہے۔ رثی کے معنی ہیں مُردے پر رونا اور آہ و زاری کرنا۔“ یہ صنف عربی شاعری میں رائج تھی۔ عزیزوں اور بزرگ ہستیوں کی موت پر رنج و آلم کے جذبات سے لبریز جو اشعار کہے جاتے تھے انھیں اصطلاحاً ”مرثیہ“ کہا جاتا تھا۔ اُردو میں یہ صنف موضوعاتی لحاظ سے واقعاتِ کربلا سے مخصوص ہو گئی اور اسی مفہوم میں اس نے اُردو شاعری میں بہت ترقی کی تاہم اُردو میں ایسے مرثیوں کی بھی کمی نہیں جو مختلف لوگوں کی اموات پر اظہارِ غم کے لیے لکھے گئے ہوں۔ ایسے مرثیوں کے لیے ”شخصی مرثیہ“ کی اصطلاح رائج ہے۔ چہرہ، سراپا، رخصت، آمد، رجز، رزم، شہادت اور بین مرثیے کے اہم اجزاء سمجھے جاتے ہیں۔

۷۔ شامل نصاب مرثیے کا حصہ پڑھ کر بتائیں کہ یہ متن مرثیے کا کون سا جزو ہے؟ چہرہ، آمد یا شہادت

سرکری



سکول کی لائبریری سے میرزا دبیر کے مرثیوں کا مجموعہ جاری کرائیں۔ میرزا دبیر اور میر انیس کے کسی ایک ایک مرثیے کا خاص طور پر مطالعہ کریں۔ استاد محترم/استانی صاحبہ کے لیکچر کی روشنی میں دونوں شعرا کے طرزِ تحریر کی شناخت کریں۔ جہاں مشکل پیش آئے استاد محترم/استانی صاحبہ سے مزید رہنمائی لے لیں۔